

ওর্গানিক লাইভষ্টোক

ডাঃ সরাংথেম জেম্মারাগী


ওর্গানিক ফার্মিং হাযবাসি অনৌবা লৌউ শিংউগী কাঙলোন অমদি নন্তে। থায়নদগী যুমথোং খুদিংদা যেন-ঙানু, শা-ষণ কয়া অমা লোইবা চৎনরশ্মী। মসিগী মথী-ময়ুং পুন্মমক ইংখোলদা/ লৌবক্তা ছন্দোজুনা নংত্রগা হৈদোজুনা হার ওইনা শীজিন্নৈ। মসিনা অতোপ্লা রসায়নগী পোৎলম কয়া শীজিন্নদে। মসিবুনি ঐথোয়না ওর্গানিক ফার্মিং হাযনা খঙনরবসি। চাংগী মফম অয়াস্বদদি রসায়নগী পোৎলমশিং অসি শীজিন্নবগী চাংসি অসুকী মতীক নেশ্মী। সিক্কিম অমদি অরুনাচল প্রদেশকী মফম অয়াস্বদদি লৌউ শিংউগী থবকশিং অসি ‘ওর্গানিক’ হাযনা লাউথোকপসু লৈশ্রবনি। ওর্গানিক ফার্মিংদগী পুথোকপা পোৎলম কয়া মীওইবনা চাবদা অনা-অয়েকী চাং হুইয়ে। নাদ-য়েক্তনা নুংঙাইনা পুন্সি নুংশাংবা গুম্মী। হৌজিকী মতমদি মীশিং হেনগৎলকপা লৌউ-শিংউবা, ইংখোল কোয়দুনা মনা-মশিং থাবগী চাং অসি অসুকী মতীক হুইয়ে। অদুবু পোথোক্তি হেরা পুথোকপা মথৌ তাবনা রসায়নগী হার কয়া শীজিন্নরি। মসিনা লৈবাক লৈহাওদা অকায়বা পীবতা নত্তনা অকায়বগী ফীভমদসু অহাংবা কয়া লাকহল্লি। মীওইবা অমদি থরায় পানবা খুদিংমক্তা লায়না মখল কয়া পোকহন্দুনা শীবগী চাংসু নোংম-নোংমগী হেনগৎহল্লি। মরম অসিনা ঐথোয়না ‘ওর্গানিক ফার্মিং’দা মায় ওনশিনবা হাযবাসি হৌজিকী মতম অসিদদি য়ান্ন মক তঙাইফদবা অমা ওইরক্লে।

‘ওর্গানিক ফার্মিং’ হাযবাসি ফার্মিং সিস্টেম অমনি। মসিদা রসায়নগী পোৎলম খুদিংমক হাযবদি হার, তীলহাং হীদাকনচিংবা ময়াম অসি শীজিন্নদনা শা-ষণগী শ্বহী-ষণয়ুং অমসুং মনা-মশিং পৎথ-পুমথহন্দুনা শেন্শা হার শীজিন্নবদুবুনি। অমরোমদনা লাইভষ্টোক ফার্মিং হাযরগদি ঐথোয়না মশা চানবা, মরুম চানবা, শঙ্কোম অমদি অতৈ পোথোকশিং পুথোরক্লিবা শা-ষণ, যেন-ঙানু, ওকনচিংবা কয়া অসি লোইবা অসিবুনি। শা-ষণ ময়াম অসি লোইবা মতমদা লৈগদৌরিবা মকোনশিংদু য়ান্না পীকপা/চীনবা ওইরোইবনি অমদি নুংশিং-নুংশা মরাং কায়বা মফমদা লোইবিগদবনি। মচিঞ্জাক পীজবা মতমদসু ওর্গানিক ওইনা পুথোকপা ওইগনি। মসিদা হোমোন, এণ্টি-বাইওথেটিক, তীলহাং হীদাকনচিংবা কয়াসি য়ারিবমথৈ শীজিন্নদনা মহৌশাদগী লৈজরক্লেবা হীদাকশিং- হার্বেল, অয়ুরবেদিকী হীদাকশিং য়ারিবমথৈ শীজিন্নবিগদবনি। ওর্গানিক লাইভষ্টোক ফার্মিং তোঁবা মতমদা জিন মেনুপুপুলেসন তোঁবা য়াদে। মচা লৌবা মতমদা নেচরেল অমদি এ আই তোঁবদি য়াই অদুবু এমব্রিও ট্র্যাসফর তোঁবদি য়াদে। ওর্গানিক লাইভষ্টোক ফার্মিংগীদমক শা-ষণ খুদিংমক ওর্গানিক ওইগনিগদি মফমদুদা পোকপা/চাউনবা যোকপা ওইগনি হাযবদি মফমদুগী আইং-অশাগী ফীভমগা চান্না লৈবা গুম্মা ওইগনি অদুবু করিগুম্মা ওর্গানিক ওইবা শা-ষণ লৈত্রগদি শা-ষণ খুদিংমক ওর্গানিক লোমদা কনভর্সন তোঁনবা করস্বা মতমদা পুশিল্লকদগে হাযবদু মখাদা থমজরি।

- ১) যেন-ঙানু মশা চানবগী ওইরবদি ওনবদগী নুমিং নীনি শুবা মতমদা ওইগনি।
- ২) যেন-ঙানু মরুম চানবা ওইরগনা হপ্তা ১০দগী ওর্গানিকলোমদা ওনশিন্দু যোকপীগনি।
- ৩) ওক ওইরগনা মখোম থায়বা মতুং হপ্তা অহুম শুরকপদগী ওর্গানিকলোমদা লোইবিগনি।
- ৪) শমাউ ওইরগনা হপ্তা মরি শুবা মতমদগী ওর্গানিকলোমদা লোইবিগনি।

ওর্গানিক লাইভষ্টোক করন্না পায়খৎকনি ?

- ক) শীজিন্নগদৌরিবা লম খুদিংমক হান্না শীজিন্নরস্বা মওংগী হোংদোজুনা ওর্গানিকলোমদা ওনশিন্দুনা শেন্শীগনি।
- খ) ফার্মদা তোঁগদবা হীরম খুদিংমক খুদম ওইনা হাযরবদা মচিঞ্জাক পীজবগী, পীজরিবা মচিঞ্জাক, হীদাক-লাংথকশিং, শা-ষণশিং য়োক্লিবগী চাং খুদিংমক রেকোর্ড থন্থীগনি।
- গ) ওর্গানিক ওইনা থমগদৌরিবা শা-ষণ, গানু- যেন খুদিংমক মখোয়বু থমগদৌরিবা মফমদুনা লায়না অ্যাডষ্ট তোঁবা গুম্মা ওইগনি।
- ঘ) লাইভষ্টোকশিংনা মখল মখা কয়গী ওইবা মওংদা লৈরিবসি নীংথিনা শেম্বীদুনা তুং কোয়না লৈনবা হোংনবীগনি।
- ঙ) শা-ষণ, যেন-ঙানু খুদিংমক মখোয়গী অকায়বগী ফীভম য়েংলগা মশাগী হায়গী মওংদা




- মনীং তন্না মশা মউ ফনা লৈহমবা হোংনবীগনি।
- চ) শা-ষণ খুদিংমক ওর্গানিক ফার্মিংলোমদা লাক্কা মখোয়না পীজরিবা মচিঞ্জাক খুদিংমক ওর্গানিক ওইনা থাবা ওইগনি অমদি মখোয়দগী ফংবা য়হী, ষণয়ুং অমদি অতোপ্লা অরেশ্বা মনা-মশিং শজিক/মচিঞ্জাক্কাচিংবা ময়ামসি পুমথহল্লগা রিসার্কল তোঁদুনা ওর্গানিক লাইভষ্টোক ফার্মিংদা অচৌবা যৌদাং লৌহনগনি।
- ছ) শা-য়না চানবা মচিঞ্জাকশিং থাবা মতমদা তীলশিং অমদি নাপীশিংবু হীদাক শীজিন্নদুনা মাঙহনবগী মছত্তা বাইওলজিকেল কন্ট্রোল শীজিন্নবীগনি।
- জ) ওর্গানিক ওইনা থন্থীগদৌরিবা লাইভষ্টোকশিংগী চাদা নাওদা খুদিংমক ওর্গানিকলোমদা লোইবগী হাযরগদি লোইগদৌরিবা অদু লোকেল কন্ডিসন্দা হিংবা গুমগদবা খক্তমক লোইবিগনি।
- ঝ) শা-ষণ, যেন-ঙানু খুদিংমক পুথোক-পুশিন তোঁবা মতমদা মশা রাহনবা/চোকথনবা তোঁবিরোইবনি।
- ঞ) অশেংবা নুংশিং-নুংশা, মঙাল নীংথিনা ফংবা মফমদা থন্থীগনি। মসিদা নত্তনা থল্লনবা অফবা ঈশিংসু মরাং কায়না থন্থীগনি।
- ট) মখোয়গী কুনফম, পোথোফম মশা-মশাগী হৈনবী মওংদা লৈননবা শেন্থীগনি।
- ঠ) শা-ষণ খুদিংমক মতম মতমগী ওইবা কাপ্তা যাদ্ৰবা টিকা থাদোকপীবা য়াই অদুবু ত্রীনিটিকেল ইঞ্জিনিয়র তোঁবা টিকা থাবদি য়াদে।

হান্না লৈরস্বা ফীভমদগী ওর্গানিকলোমদা ওহোকপা হাযবসি মতম চঙই। মসি হেক হৌরকপদগী সার্টিফিকেসন ফাওবসিবু কনভর্সনগী মতম হাযনা খঙনে। মসি য়ামদ্রবদা থা ১২ চঙই। মসিদা তুং কোয়হৈনবা শা-ষণ খুদিংমক্কা মই মরোং থাগদৌরিবা মফম অদুগা মরী লৈনহনবীগদবনি।

ওর্গানিক লাইভষ্টোক ফার্মিং তোঁবা মতমদা লোইরিবা লাইভষ্টোক পুন্মমকু ওর্গানিক ওইরে হাযবগী সার্টিফিকেট অমা লৈবা দরকার ওই। মদু ফংনবা শা-ষণ লোইবিবিরবশিংনা অদুগুম্মা সার্টিফিকেট পীবা গুম্মা ওর্গেনাইজেসন খুদম ওইনা হাযরবদা ওর্গানিক ফার্মস ফেদরেনস ওফ ইন্ডিয়া, নেসনল স্টেন্ডার্ড ওফ ওর্গানিক প্রদক্সন, এগ্রিকলচর এন্ড প্রোসেস ফুদ প্রদক্ট এক্সপোর্ট

দিভলপমেন্ট ওথোরিটি অসিনচিংবশিং অসি মখাদা থমজরিবা প্রোসেস অসুম্মা তোঁবীগনি।



চহী চহীগী ওইনা মখা তানা অমুক ইনপেপ্পন তোঁদুনা রিনিয়ু তোঁবা।
ওর্গানিক লাইভ ষ্টোক খুদোংচাবশিং :
ক) ওর্গানিক ওইনা লোইরিবা শা-ষণ, যেন-ঙানুগী পোথোকশিং অফবা অমদি সেভ ওই। লোয়না পোথোক মরাং কায়না পুথোকপা গুমহল্লি।
খ) শা-ষণ খুদিংমকী লৈফম-চাফম লু-নান্না থন্থা গুমহল্লি। মখোয়না চাগদবা মচিঞ্জাক থাবা মতমদা তীলহাং হীদাক অমদি রসায়নগী হার শীজিন্নদনা থাবা গুম্মী।

- গ) ওর্গানিক লাইভষ্টোক ফার্মিং তোঁরগদি কাবেনিদিইওজাইদ পুথোকপগী চাংসু হুইয়ে।
- ঘ) পোথোক হেরা পুথোকহনবা অমদি লৈবাক লৈহাও হেরা লৈহম্বা মচি ওইবা ন্যুট্রিয়েন্ট ময়াম অমা শীন-থুংবা গুমহল্লি। নারকপা মতমদসু এণ্টি-বাইওটিক্স অমদি অতোপ্লা হীদাক শীজিন্নদ্রবনিনা অরেশ্বদা চাদিং তোঁহন্দে।
- ঙ) নীংশিংবীগদা অমনা করিগুম্মা কেমিকেলগী ওইবা হীদাকশিং হাযবদি এণ্টিবাইওটিক্সকুম্মা হীদাক শীজিন্নবা তারগদি হীদাক্কা হকচাংদগী চংখিবগী মতম হীদাক্কা য়াজরগা লাকই। মসি শীজিন্নরিবা মতম হাযবসি বিখাদোএল পেরিওদকী মনুদা ওইরগদি পুথোরক্লিবা পোৎলম খুদিংমক ওর্গানিক ওইদে। হাযরিবা মতমসি লোইপ্রগদি ওর্গানিক ওইনা য়োনবা য়াই।
- ক) ওর্গানিক ফার্মিংদা পুথোরক্লি বা পোথোক খুদিংমক সাইন্টিফিক অমদি তুং কোয়বা গুমহল্লি।

ওর্গানিক লাইভষ্টোক ফার্মিংগী খুদোংচাবশিং :
ক) অক্কা লায়না অমা লাকপদা এণ্টি-বাইওটিকনচিংবা হীদাক শীজিন্নবনা মসিদগী লেমহৌবা মাঙনিংঙই ওইবা মচাকশিং লৌথোকপদা মতম শাংনা চংই।

- খ) শা-ষণ থল্লবগী অহেনবা মফম পীনবা হোংনবা অসিসু অরাবা অমনি।
- গ) মখোয়গী পোথোকশিংসি কুইনা থল্লবা হোংনবদা কেমিকেল হাযবদি ট্রাইসোদিয়াম পোলিফোস্ফেট, সোদিয়াম নাইট্রেনচিংবা শীজিন্নদ্রগদি কুইনা থন্থা য়াদে। মসিনা অমাঙবা অমা ওইহল্লি।
- ঘ) ওর্গানিক লাইভষ্টোকী ফার্মিং তোঁনবা কাঙলোন লৈনবা মখোয়গী পোথোকশিং মমল রাংই।

অসিগুম্মা ওর্গানিক ফার্মিং লাকপা মতমসিদা শা-ষণশিংসিনা অচৌবা যৌদাং অমা লৌরি অমদি ওর্গানিক লাইভষ্টোক ফার্মিং তোঁরগা পুথোরক্লিবা পোথোকশিংসি মমল রাংজরগসু হকচাং ফনা লৈবা গুমহল্লি। অসুম্মা ওর্গানিকী পোথোক পুথোকপা পুনশিন লৌউ হাযবদি গু-মনা-মশিং-শা-ষণ পুন্মমক লোইমিগদুনা ওর্গানিক ফার্মিংলোমদা মায় ওনশিনমিগরসি।

লৈতেংগী ওইবা গু যোকপা

ডাঃ য়াম্ম বেদজিং সিং

হৌজিকী মতমদা লৈতেংগী ওইবা গু যোকপা হাযবসি ময়ান্না য়ান্না পান্না হোবি অমা ওইরক্লে। মসিনা মরম ওইদুনা লৈতেংগী ওইবা গুশিংগী ললোনবদা অচৌবা শেনফম কয়া ফংবা য়াবগী খুদোংচাবা কয়া লৈরক্লে। মালেমগী ওইনা লৈতেংগী গু লৈবা য়োনবা তোঁবদা চহী অমদা য়ু এস দোলর বিলিয়ন মঙগী মখক্তা কান্নবা ফলি অমদি চহী অমদা চাদা নিপান হেনগৎলক্কা লৈতেংগী গুগী মরমদা থবক থৌরম কয়া পায়খৎনবগী খুদোংচাবা পীরি। লৈতেংগী গু অতোপ্লা লৈবাক্তা য়োন্দুনা স্নাইদগী হেরা পেশা তাল্লিবা লৈবাক অসি সিঙ্গাপোরনা ওইরি। মথংদনা হোংকোং, মালেসিয়া, থাইলেন্দ, ফিলিপাইন, টাইবান, ইন্দোনেশিয়া অমসুং ইন্ডিয়ানা মথংশিংনা ওইরি। লৈতেংগী গু অতোপ্লা লৈবাকশিংদগী স্নাইদগী য়ান্না পুশিল্লিবা লৈবাক্তা য়ু এস এনা ওইরি। মথংদা য়ুরোপ অমদি জপান্না মথংশিংনা ওইরি। হৌজিক হৌজিক হীরম অসিদা কন্থা খুমাং চাউশিল্লিক্কা লৈবাক্তা চহীনা অমসুং সাউথ অফ্রিকানি। য়ু এস এনা চহী অমদা য়ু এস দোলর মিলিয়ন ৫০০ রোমগী লৈতেংগী গু অতোপ্লা লৈবাকশিংদগী পুশিল্লি।

লৈতেংগী গু ললোন ইতিক তোঁবদা ইন্দিয়গী ওইনা লুপা লাক্কা ১৫৮.২৩ চহী অমগী ওইনা কান্নবা ফলি। হায়রিবা অসি মালেমগী ওইনা চাদা ০.০০৪ খক্তমকনি অমদি হায়রিবা অসিগী মরুওইবা শরক্তি পাং তুরেলনচিবা ঐথোয়গী অকায়বদা লৈবা ঈশিংদগী ফাদুনা য়োনবনি। মপান লৈবাকশিংদা থাদোকখিবতা নত্তনা ঐথোয়গী লৈবাক অসিদসু লৈতেংগী গুশিং অসি লৈবা য়োনবা কয়া তোঁনবগী খুদোংচাবা কয়াসু লৈরি। তেইগুম্মসুং মপান লমদগী পুশিল্লকপা গুশিংনা অচৌবা শরক্ ওইরি। হায়রিবা হীরম অসিদা ঐথোয়গী লৈবাক অসিগী মনুদা লৈবা য়োনবা তোঁবদা চহী অমদা লুপা ক্লেৱ ১০ হেরা কান্নবা ফলি অমদি চহী অমদা চাদা ২০ হেনগৎলক্কা। হায়রিবা হীরম অসিদা অসুক চাওবা শেনফম তানবা য়াই হাযবসি খঙবা মীওইগী মশীং য়ান্না নেশ্মী অমদি হৌজিক চথরিবা লৈবা য়োনবগী থবক অসিসু বৈগ্যানিক ওইবা যৌওংদা পায়খৎপা নন্তে। তেইগুম্মসুং লৈতেংগী ওইবা গু মচা য়োক্কা পুথোকপা অমদি লৈবা য়োনবগী থবকসি অক্কা যৌওংদি নন্তে। হায়রিবা যৌওংশিং অসি পায়খৎপনা মপান লৈবাক্তা থাদোকখিবতা নংত্রগা য়োনবিবদা নত্তনা মীওই কয়া থবক পীবসু গুমগনি।

ঐথোয়গী লৈবাক্তগী মপান লমদা থাদোকখিবতা গুশিংগী চাদা ৯৫ দি মহৌশানা লৈজরস্বা ঈশিংদগী ফাবনি। ইন্দিয়গী ওইনা মহৌশাদগী লৈরক্কা গুশিংবু ফাদুনা য়োনবগী যৌওংসি মরুওইনা অরাং নোংপোক ভারতকী মফমশিংদগী ওইনা তেই মথংদা থা ভারতকী মফমশিংদগী ওইনা তেই। হায়রিবা মফম অনী অসি গুগী বাইওদাইবরসিটিগীদমক্কা হোই স্পোর্টনি। অসুম্মা মহৌশাদগী লৈরক্কা ফজবা অমদি অতাঙবা গুশিং অসি ফারগা মপান লৈবাক্তা অসুম অসুম য়োক্কাবদদি গুশিং অসি মুংখিগনি। মরম অদুনা হায়রিবা গুশিং অসি য়োক্কা মচা পুথোকপগী তঙাইফদবা লৈরি।

লৈতেংগী গুশিং অসি য়োক্কাবগীদমক্কা একারিয়ম শেন্শা হাযবসি অক্কা থবক অমা নন্তে। কন্যাপ্তা মীওই অমনা ইয়ায় লায়না শেন্শা য়াই হাযবদি সিলিকোন সিলেট (ট্রি ওফ সিলিকোন রবর) অমসুং মসিবু কাপনবা গন অমগা লৈবিরগা ইয়ায় লায়না শেন্শা য়াই। হায়রিবা পোৎশকশিং অসি কৈথেলদা ইয়ায় লায়না ফংবা পোৎশক গুজনি। করিগুম্মা রেস্তেঙ্গল হাযবদি চুখেক নাইবা একারিয়ম শেন্শাগে হায়রবদি অক্কা গ্লাস মঙা লৈবীবা দরকার ওই। মনিংথংবা গ্লাস অদু শকয়েং মিংগেল ওইহনবসু য়াই। তেইগুম্মসুং পান্থী অমদি নুংনচিংবা য়েকপা, নগ্গনা শেন্শা পান্ঠে।

মখক্তা পন্থিবা সিলিকোন রবর ট্রি অমনা একারিয়ম মঙা তরক শেন্শা কোমৌ। একারিয়মগী মওং মতৌ অমদি চাউবগী চাংশি অমা হেজা ওইবা য়াই। তেইগুম্মসুং মখাদা পীরিবা চাওবগী চাং অমদি রেস্তেঙ্গল হাযবদি চিখেক নাইবা একারিয়ম অসিনা খুদোংচাবা হেল্লি। চিখেক নাইবা একারিয়ম শেন্শাদা চঙগদবা গ্লাস অমদি মখোয়গী চাওবা অমদি থাকী চাং অদু মখাদা পীরি।



একারিয়মগী চাওবগী চাং	গ্লাসকী চাওবগী চাং (সীএম)	গ্লাসকী থাকী চাং (এম এম)
১) ৬০ x ৩০ x ৩০	৬০ x ৩০ = মশীং ৩ ৩০ x ২৯ = মশীং ২	৪
২) ৭৫ x ৩০ x ৩০	৭৫ x ৩০ = মশীং ৩ ৩০ x ২৯ = মশীং ২	৫
৩) ৯০ x ৪৫ x ৪৫	৯০ x ৪৫ = মশীং ৩ ৪৫ x ৪৩.৫ = মশীং ২	৬
৪) ১২০ x ৪৫ x ৪৫	১২০ x ৪৫ = মশীং ৩ ৪৫ x ৪৩ = মশীং ২	৮-১০

- একারিয়ম অমা শেমগৎপদা খঙজিনগদবা থরা মখাদা থমজরি।
- একারিয়ম পানখৎত্রিওদা কদইদা থমগদগে হাযবদু খনবিগদবনি। হাযবদি নুংশা মঙাল ফংদবা মফম অমদি কন্যাপ্তা অমনা ফল্প মতমদা মমিংকী মপাগা চানহনগদবনি। হাযবদি চাউরাক্কা ফিট অহুমলোম লৈমাইগী রাংহনগদবনি। নুংশা মঙাল ফংবা মফমদা থল্লবদি ঈশং কারকপগী খুদোংচাবদা থেংনগনি। একারিয়মগী মখাদা ইক্কা অমরোম থাবা থরমোকোল হাযবদি চোংগাং থাকিগদবনি।
- একারিয়মগী মনুং থংবা গ্লাস মোংলবসু শাপোন কৈদৌঙৈদা শীজিন্নরোইবনি। ঈশিং লুচু লুচু শাবা শীজিন্নদুনা ফিগুম্মা অমনা তরকথোকপীগদবনি।
- একারিয়ম মনুদা হাপ্তা নুং মচাশিং অদু চান্দসু শাপোন কৈদৌঙৈদা শীজিন্নরোইবনি। ঈশিংনা ইচম চন্না শেংনা চন্নিগদবনি। হান্না শীজিন্নররবা নুংশিংদি চামথোক্কা মতুংদা নুংশাদা ফজনা কংহল্লগা শীজিন্নবিগদবনি।
- য়ারিবমথৈ একারিয়মগী মখুম খুমদুনা থন্থীগদবনি।

- একারিয়ম অমদা থন্থীগদবা গু মশীং অদু মখাগী ফোর্মুলা অসি শীজিন্নদুনা হোংপীগদবনি।
একারিয়মগী অশাংবা (সীএম) অপাকপা x (সীএম)

২০
মসিদগী ফলকপা মশীং অদুনা থাদগদবা গু অদুগী অশাংবনা য়েস্তেঞ্জা ফলকপা মশীং অদু একারিয়ম অদুনা থাদগদবা গু মশীংনি। খুদম ওইনা হাযরবদা মথকী ফোর্মুলা অসিদা ফলকপা মশীং অদু ১০০ ওইরবা অদুনা থাদগদবা গু অদুনা সেন্টিমিটার ৫ শাংবা ওইরবদি একারিয়ম অদুনা গু মশীং ২০ থাদবা য়াগনি।

৬) গুগী মচিঞ্জাক লৈতেংগী ওইবা গুশিং অসি য়োনবা দুকানশিংদা ফংগনি। মচিঞ্জাক পীজবা মতমদা কৈদৌঙৈদসু হেরা পীজরোইবনি হাযবদি য়োক্কা গুগী অপূনবা অক্কাগী চাদা অমখক্তমক নোংদা পীজগদবনি।

৭) নিংথমখাগী মতমদা ঈশিংগী আইং অশা চাং অমদা থল্লবগীদমক থরমো অষ্টেট শীজিন্নবিগদবনি।

৮) লৈতেংগী ওইবা গুশিং অসি য়োক্কাগুইগী মমাঙদা করস্বা মখলগী গু য়োক্কাদৌরিবনো, মচা পুথোক্কাবগীদমক য়োক্কাদৌরিবা, ইয়ুদা থন্থা একারিয়মদা য়োক্কাদৌরিবা নংত্রগা য়ুমগী মপান্দা য়োক্কাদৌরিবা হাযবনচিবা ফজনা খনবিগদবনি।

লৈতেংগী ওইবা গুশিং অসি য়োক্কাপনা মীওই কয়গী শেন্দন লন্দি ওইবদা নত্তনা থবক ফংদবা মীওই কয়া অমসু থবক পীবা গুমগনি। মসিগীসু মখক্তা ঐথোয়গী অকায়বদা লৈরিবা অতাঙবা গুশিং অসি ফাদুনা মচা পুথোকপগী থবক পায়খৎলবদি মাঙখিগদৌরিবা গুশিংবু কন্যাবা অচৌবা যৌদাং লৌগনি। মরমশিং অসি লৈনবা চানবা গু খক্তমক য়োকপা নত্তনা লৈতেংগী ওইবা গুশিংবু য়োক্কা অমদি মচা পুথোক্কা শেন্দাল লন্দি ওইবদা নত্তনা মাঙখিগদৌরিবা গুশিংবু কন্যাবসু অচৌবা যৌদাং লৌমিগরসি।

হুইয়ান লানপাউ লিটরেরি কুইজ-৫০

- ১। “বিশু তাইবঙপানবনা কপ্পা কপ্পা লোইখিনি/নুংদা ইবা ঐথোয়না নোকা নোকা লৈহৌনি।” কবি কনানা হায়বনো?
- ২। “কোয়চেন চেঞ্জি ফি থোংদ্রবা/নুপীশিংনা/কোয়তাল তাল্লি ফিমু শেংপা/নুপাশিংনা।” পরেংশিংসি “মঙদসু তাইবঙদসু” কৌবা শৈরেং লাইরিক অমদগী লৌথোকপনি। কবি কনানা ইবনো?
- ৩। “পানখৎলকপা থাজ/থুনা শিদোজুনা/থাশি ওনত্রি/মহাক খঙমাল্লে/মফমসিগী অভিয়া/অহিংবা লৈবা য়াদে।” পরেংশিংসিনা রক্তিতা কোইহৌজমনা ইবা শৈরেং অমদগী লৌথোকপনি। শৈরেং অদুগী মমিং হায়য়ু।
- ৪। প্রেমচন্দনী “সপ্তসরোজ” বু মণিপূরীদা “থম্বাল তরেং” হায়না হন্দোকখিবদু কনানো?
- ৫। নৈন-রারেং “শৈরেংদসু রারেংদসু” হায়বদুগী আইবদু কনানো?

রাহংশিং অসিগী পাউখুম মে ৩০, লৈবাকপোকপা নুমিংকী অয়ুক পুং ১১ ফাওবগী মনুদা পাউচে অসিগী ওফিসতা নংত্রগা ড-মেল hueiyenliteraryquiz@gmail.com সিদা মেল ওইনা থাকিবিগদবা য়াগনি। পাউখুম পীবিবরকপা/থাকিবিবরকপা মতমদা মিং, লৈফম, মইহৌ থাক অমসুং কন্টেস্ট নম্বর ময়েক শেংনা ইবিবরকউ। রাহং খুদিংমকী পাউখুম চন্না নংত্রগা মশীং য়ান্না চুয়া পীবিবরকপা মীওইশিং অদুগী দ্রো ওংচেরগা লাইবক ফবা মীশক অমা খনজগনি। লোয়ননা খল্লবা মীশক অদুনা খুদোলোং পীজগনি।